



दिल्ली पब्लिक स्कूल, गया

कार्यपत्रक-1

विषय – हिन्दी

वर्ग- 10

खण्ड-‘क’

1. निम्नलिखित गद्यांश को पढ़कर पूछे गए प्रश्नों के उत्तर लिखिए –

हमारा शिक्षित युवा वर्ग शारीरिक श्रमपरक कार्य करने से परहेज करता है। श्रम की अवज्ञा के परिणाम का सबसे ज्वलंत उदाहरण है, हमारे देश में व्याप्त शिक्षित वर्ग की बेकारी। युवा यह नहीं सोचता कि शारीरिक श्रम परिणामतः कितना सुखदायी होता है। पसीने से सिंचित वृक्ष में लगने वाला फल हमेशा मधुर होता है। महात्मा ईसामसीह ने अपने अनुयायियों को यह परामर्श दिया था कि तु सदा अपने पसीने की कमाई खाना। पसीना टपकने के बाद मन को संतोष तथा तन को सुख मिलता है। हमारे समाज में शारीरिक श्रम न करना सामान्यतः उच्च सामाजिक स्तर की पहचान मानी जाती है। यही कारण है कि जैसे-जैसे आर्थिक स्थिति में सुधार होता जाता है, वैसे-वैसे बीमारों और बीमारियों की संख्या में वृद्धि होती जाती है। जिस समाज में शारीरिक श्रम के प्रति हेय दृष्टि नहीं होती, वह समाज अपेक्षाकृत अधिक स्वस्थ एवं सुखी दिखाई देता है। विकसित देशों के निवासी शारीरिक श्रम को जीवन का आवश्यक अंग समझते हैं।

(क) शिक्षित युवा वर्ग की बेकारी के क्या-क्या कारण हो सकते हैं?

(ख) 'पसीने की कमाई' का क्या अर्थ है?

(ग) स्वस्थ समाज की क्या पहचान बताई गई है?

(घ) 'सिंचित' और 'आर्थिक' शब्दों से प्रत्यय अलग कर लिखिए।

(ङ.) उपर्युक्त गद्यांश के लिए उपयुक्त शीर्षक लिखिए।

2. निम्नलिखित काव्यांश को पढ़कर पूछे गए प्रश्नों के उत्तर लिखिए—

संकटों से वीर घबराते नहीं

आपदाएँ देख छिप जाते नहीं।

लग गए जिस काम में पूरा किया,

काम करके व्यर्थ पछताते नहीं।।

हो सरल अथवा कठिन हो रास्ता,

कर्मवीरो को न इससे वास्ता।

बढ़ चले तो अंत तक ही बढ़ चले,

कठिनतर गिरिश्रृंग ऊपर चढ़ चले।।

कठिन पथ को देख मुस्काते सदा,

संकटों के बीच वे गाते सदा।

है असंभव कुछ भी नहीं उनके लिए,

सरल—संभव कर दिखाते वे सदा ।।

यह असम्भव कायरो का शब्द है,

कहा था नेपोलियन ने एक दिन ।

सच बताऊँ, जिन्दगी ही व्यर्थ है,

दर्प बिन, उत्साह बिन, औ शक्ति बिन ।।

(क) 'कर्मवीरों को न इससे वास्ता' पंक्ति का आशय स्पष्ट कीजिए ।

(ख) 'है असंभव कुछ नहीं उनके लिए'— ऐसा कवि ने किसके लिए कहा है और क्यों?

(ग) कौन सी विशेषताओं के बिना जीवन व्यर्थ है?

(घ) 'काव्यांश' और 'व्यर्थ' शब्द का संधि—विच्छेद कीजिए ।

(ङ.) उपरोक्त काव्यांश का उचित शीर्षक लिखिए ।

खण्ड—'ख'

3. निम्नलिखित शब्दों के वर्ण—विच्छेद कीजिए—

(क) अनुसंधान

(ख) उत्कर्ष

(ग) पराक्रम

(घ) कृति

4. निम्नलिखित शब्दों में उचित स्थान पर अनुस्वार का प्रयोग कीजिए—

(क) निदा

(ख) कठ

(ग) सध्या

(घ) घटा

5. निम्नलिखित शब्दों में उचित स्थान पर अनुनासिक का प्रयोग कीजिए—

(क) कुआ

(ख) भवर

(ग) आवला

(घ) आसू

6. निम्नलिखित शब्दों में उचित स्थान पर नुक्ता का प्रयोग कीजिए—

(क) मरीज

(ख) फनकार

(ग) कर्ज

(घ) जरूरत

7. निम्नलिखित शब्दों में प्रयुक्त उपसर्ग एवं मूल शब्द अलग—अलग करके लिखिए—

(क) चित्रकार

(ख) जमींदार

(ग) कीमती

(घ) तरावट

8. निम्नलिखित शब्दों में मूल शब्द एवं प्रत्यय अलग—अलग करके लिखिए—

(क) लाजवाब

(ख) बेगुनाह

(ग) संपूर्ण

(घ) अक्षुण्ण

9. निम्नलिखित शब्दों में संधि कर लिखिए—
- (क) अनु+एषण (ख) भौ+उक
(ग) वि+आप्त (घ) सत्+चरित्र
10. निम्नलिखित शब्दों के संधि-विच्छेद करके लिखिए—
- (क) क्षितीश (ख) अभ्यर्थी
(ग) तन्मय (घ) मात्राज्ञा
11. निम्नलिखित समास-विग्रह का समासिक पद बनाकर लिखिए—
- (क) विद्या रूपी धन (ख) चंद्र है शिखर पर जिसके अर्थात्
(ग) युद्ध में वीर (घ) नीला है जो कमल
12. निम्नलिखित सामासिक पदों का समास विग्रह करके लिखिए—
- (क) यथार्थ (ख) शांतिप्रिय
(ग) भीमार्जुन (घ) नवनिधि
13. निम्नलिखित वाक्यों में उचित स्थान पर विराम-चिह्नों का प्रयोग कीजिए—
- (क) मैं स्कूल से आ रहा हूँ पढ़ने गया था
(ख) अरे वह अनुत्तीर्ण हो गया
(ग) बताइए क्या खाना बनाया है
(घ) क्या उसे बी ए में दाखिला मिल गया
14. निम्नलिखित मुहावरों का वाक्य प्रयोग द्वारा अर्थ स्पष्ट कीजिए—
- (क) मौत सिर पर होना (ख) चेहरा मुरझा जाना
(ग) आग बबूला होना (घ) नजर चुराना

खण्ड—'ग'

15. 'कोरोना वायरस' रूपी महामारी की स्थिति में आपकी दिनचर्या में क्या-क्या परिवर्तन आए हैं? लगभग 80 से 100 शब्दों में लिखिए।
16. 'जैविक हथियार' विषय पर 80-100 शब्दों में एक अनुच्छेद लिखिए।
17. आपका भाई 'दिल्ली' में रहकर पढ़ाई करता है। वह लॉकडाउन की स्थिति में अपने घर आना चाहता है। उसे वहीं रहने के लाभ बताते हुए एक पत्र लिखिए।
18. 'कोरोना वायरस' से उत्पन्न हुई महामारी से बचने के उपायों के बारे में दो मित्रों के संवाद को लगभग 50 शब्दों में लिखिए।
19. अपनी स्मृति के आधार पर किसी यात्रा-वृत्तांत को लगभग 100 शब्दों में लिखिए।
20. एक प्रसिद्ध ए.सी. मशीन बनाने वाली कम्पनी के लिए 25-50 शब्दों में तैयार कीजिए।